

اما دیہ

نائب مدیر

پیغام سیرت

ہادیٰ اعظم صَلَّی اللہُ عَلَیْہِ وَاٰلِہٖہ وَسَلَّمَ

ذاتی زندگی کی چند جھلکیاں اور ہماری زندگی

پیغام سیرت

بڑا شخص عام طور پر دو ہری زندگی گزارتا ہے، اس کی ایک تصویر تو اس کے ماننے والوں، چاہنے والوں اور دیکھنے والوں کے سامنے ہوتی ہے، اور دوسرا صورت گھر کے اندر ہوتی ہے، جس سے باہر کی دنیا واقف نہیں ہوتی۔ انسانی تاریخ میں صرف ایک مثال ہے، اور صرف ایک ذات ہے، جو اندر باہر ایک ہے، اور وہ ذات اپنی دن رات کی گھر یا زندگی کے بارے میں بھی اس قدر اعتاد کرتی ہے کہ اس کی طرف سے اپنے قریب رہنے والوں کو عام دعوت ہے کہ جو دیکھو، جب دیکھو، جیسے دیکھو بیان کر دیا کرو، کچھ مت چھپاؤ، سب تاریخ کی امانت ہے، اور سب کچھ لوگوں تک پہنچا چاہیے۔ یہ بات لکھنے میں بہت آسان ہے، مگر یہ بات کہنے کے لیے رسول کی ریاضت درکار ہے، پھر بھی یہ کہنے کی ہمت شاید کسی کو نہ ہو سکے۔ وہ ذات رسول اکرم ہادیٰ اعظم صَلَّی اللہُ عَلَیْہِ وَاٰلِہٖہ وَسَلَّمَ کی ذات مبارک ہے۔

اسی لیے آپ صَلَّی اللہُ عَلَیْہِ وَاٰلِہٖہ وَسَلَّمَ کی زندگی اور جوانی و نوجوانی کے بھرپور اور سرگرم ترین چالیں رسول کی گواہی کی اور کے قلم سے نہیں آپ صَلَّی اللہُ عَلَیْہِ وَاٰلِہٖہ وَسَلَّمَ کی اس رفیقتہ حیات کے قلم سے ہم تک

پہنچ ہے، جو آپ کے ساتھ اس وقت تک پندرہ قسمی برس گزار پہنچی تھیں، اور خود عمر میں آپ سے پندرہ برس بڑی تھیں۔ آپ صلی اللہ علیہ وسلم کی پہلی رفیقة حیات، جو شادی کے وقت چالیس برس گزار پہنچی تھیں اور جن کی یہ تیسری شادی تھی، حضرت خدیجہ الکبری رضی اللہ عنہا۔ یعنی اس بیان میں مبالغہ، وقت جذبات اور خلاف واقعہ امر کا شامل ہو جانا ممکن ہی نہیں۔ وحی اول یعنی سورۃ العلق کی ابتدائی آیات کے نزول کے بعد حضرت خدیجہ نے آپ صلی اللہ علیہ وسلم کو تسلی دیتے ہوئے فرمایا تھا:

کلا، والله ما يخزيك الله ابداً، انك لتصل الرحم، وتحمل الكل،

وتکسب المعدوم، وتقرى الضيف، وتعين على نوائب الحق (۱)

خدا کی قسم اللہ تعالیٰ آپ صلی اللہ علیہ وسلم کو بھی رنج نہ دے گا، اس لیے کہ آپ تو ضلر جی کرتے ہیں، آپ صلی اللہ علیہ وسلم نا توانوں کا بوجھ اٹھاتے ہیں، آپ ناداروں کے لیے کماتے ہیں، آپ مہماں نوازی کرتے ہیں، آپ صلی اللہ علیہ وسلم لوگوں کی ان مشکلات میں مدد کرتے ہیں جو حق ہوتی ہیں۔

اس بنابر ہمارے لیے ضروری ہے کہ تم آپ صلی اللہ علیہ وسلم کے گھر کی اندر کی زندگی کو جانیں، اور غور کریں کہ ہم بھی اپنے اندر یہ اعتماد کیسے پیدا کر سکتے ہیں کہ ہم بھی دو ہری زندگی کے مصنوعی ماحول سے باہر نکل سکیں اور ہر ایک کو اپنے گھر کے اندر جھانکنے کی اجازت دے سکیں۔ اس مقصد کے لیے ہم نے ان سطور میں آپ صلی اللہ علیہ وسلم کی گھر بیلو اور اندر وہی زندگی کے چند پہلوؤں کا اختیاب کیا ہے۔ (۲)

آپ صلی اللہ علیہ وسلم کے کپڑے

حضرت ابو بردہؓ سے روایت ہے کہ ام المؤمنین حضرت عائشہ صدیقہ رضی اللہ عنہا نے ایک دبیز چادر اور ایک موٹے کپڑے کا تہبند نکال کر ہمیں دکھایا اور

۱۔ بخاری: حج، ۶، رقم ۳

۲۔ اس موضوع پر تفصیل سے جاننے کے لیے شماں نبوی کے عنوان سے موجود کتب کا مطالعہ مفید ہو گا۔

فرمایا کہ ان ہی دو کپڑوں میں آپ صلی اللہ علیہ وسلم کا انتقال ہوا تھا۔ (۱)

حضرت عائشہؓ فرماتی ہیں کہ ایک روز آپ صبح کے وقت گھر سے باہر تشریف لے گئے تو اس وقت آپ کے بدن پر سیاہ بالوں کی چادر تھی۔ (۲)

لباس انسان کی شناخت ہے، اور امارت پسندی کا سب سے نمایاں اظہار۔ انسان کو ذرا سی فراخی حاصل ہو تو اس کی توجہ کا پہلا مرکز اس کا لباس ہی ہوتا ہے، اور مالی طور پر مستحکم شخص کے لیے حکم بھی یہی ہے کہ اللہ تعالیٰ کی مالی نعمتوں کا اظہار اس کی شخصیت سے بھی ہونا چاہیے۔ مگر یہاں ملاحظہ ہو کہ مدینہ منورہ میں فراخی کے حاصل ہونے کے بعد بھی، جب آپ صلی اللہ علیہ وسلم پوری ریاست مدینہ کے بلا شرکت غیرے امیر تھے، آپ کا رہن سہن کس قدر سادہ تھا۔

سلیقہ اور نفاست

آپ صلی اللہ علیہ وسلم کو بد سلیقگی سخت ناپسند تھی، آپ سادگی پسند تھے، مگر نفاست کے ساتھ رہنا پسند کرتے تھے۔

حضرت سرہ بن جندبؓ فرماتے ہیں کہ رسول اللہ صلی اللہ علیہ وسلم نے فرمایا کہ سفید کپڑا پہنا کرو، اس لیے کہ وہ زیادہ پاک و صاف رہتا ہے اور اسی میں اپنے مردوں کو کفنا یا کرو۔ (۳)

حضرت ابو ہریرہؓ بیان کرتے ہیں کہ رسول اللہ صلی اللہ علیہ وسلم نے فرمایا کہ تم میں سے کوئی شخص صرف ایک پاؤں میں جوتا پہن کر رہے چلے۔ یادوں پاؤں نگر کے یادوں پاؤں میں جوتا پہنے۔ (۴)

حضرت جابرؓ فرماتے ہیں کہ رسول اللہ صلی اللہ علیہ وسلم نے اس سے منع فرمایا کہ کوئی شخص باسیں ہاتھ سے کھائے یا ایک (پاؤں میں) جوتا پہنے۔ (۵)

۱۔ بخاری: بح ۲، ص ۷، رقم ۵۸۱۸

۲۔ شاہنہ ترمذی: ۵۶

۳۔ ابو داؤد: کتاب اللباس، باب فی البیاض

۴۔ بخاری: بح ۲، ص ۵۶، رقم ۵۸۵۶

۵۔ شاہنہ: رقم ۸۲

اس میں جہاں چلنے کے معاملے میں اختیاط کا درس موجود ہے۔ ویس بدلیگی سے بھی منع کیا گیا ہے، کیوں کہ صرف ایک پیر میں جوتا پہن کر چلنا، چال بھی متاثر کرتا ہے اور یہ منظر دیکھنے والوں پر بھی اچھے اثرات مرتب نہیں کرتا۔ نیز اس صورت میں قدم لڑکھرانے اور انسان کے غیر متوازن ہونے کا خدشہ بھی رہتا ہے۔ اس لیے ایسی صورت سے احتراز ضروری ہے۔

کھانا

جناب رسول اللہ صلی اللہ علیہ وسلم کو کھانے میں عیب نکالنا بھی پسند نہ تھا: حضرت ابو ہریرہؓ بیان کرتے ہیں کہ رسول اللہ صلی اللہ علیہ وسلم نے کبھی کسی کھانے میں عیب نہیں نکالا۔ اگر پسند ہوا تو کھالیا اور اگر ناپسند ہوا تو چھوڑ دیا۔ (۱)

درachiں اس میں بہت سی حکمتیں پوشیدہ ہیں، ایک تو کھانے کی برائی اللہ تعالیٰ کی ناشکری کی صورت بھی اختیار کر لیتی ہے، پھر اس میں کھانا بنانے والے کی تحریر اور اس کی دل شکنی کا پہلو بھی شامل ہے۔ اگر کھانے کی برائی انسان کی عادت بن جائے تو انسان میں عدم اطمینان کی کیفیت بھی دائی ی صورت اختیار کر لیتی ہے۔ یہ سب باتیں ظاہر ہے کہ خود برائی کرنے والے شخص کے لیے بھی نقصان دہ ہیں۔ اس لیے ان سے منع کیا گیا ہے۔

رسول اکرم صلی اللہ علیہ وسلم کی عادات مبارکہ میں کھانے کھاتے ہوئے سادگی اتنی تھی کہ حضرت جابر بیان کرتے ہیں کہ رسول اللہ صلی اللہ علیہ وسلم نے ہدایت فرمائی کہ (کھانے کے بعد) الگوں کو چاث لیا جائے اور برتن کو صاف کر لیا جائے اور آپ نے فرمایا کہ بلاشبہ تم نہیں جانتے کھانے کے کس ذرے میں برکت ہے۔ (۲)

یہ عمل خود کی قدر سادگی اور عاجزی کا مظہر ہے، اس کا اندازہ کیا جاسکتا ہے۔ اسی طرح ابن عباس کی روایت میں ہے کہ رسول اللہ صلی اللہ علیہ وسلم اور آپ کے گھر والے کئی رات مسلسل بھوکے گزار دیتے تھے کہ رات کو کھانے کے لیے کچھ موجود نہیں ہوتا تھا، اور

۱۔ بخاری: ج ۳، ص ۲۵۲، رقم ۵۳۰۹

۲۔ ابن ماجہ: کتاب الطعنة، باب لعن الاصالح

اکثر آپ کی خوراک جو کی روئی ہوتی تھی۔ (۱)

جن روایات میں آپ صلی اللہ علیہ وسلم کے فقر و فاقہ کا ذکر ہے، ان کی اہمیت اس لیے بھی بڑھ جاتی ہے، وہ کسی مجبوری کے سبب نہ تھا، بل کہ آپ صلی اللہ علیہ وسلم کا خود اختیاری تھا، اور آپ صلی اللہ علیہ وسلم کے ایثار کی وجہ سے تھا کہ آپ کے پاس جو کچھ میسر ہوتا ضرورت کے وقت وہ ضرورت مند کو دے دیتے اور خود رونگٹے سو کھے پر گزار کر لیتے۔

ایک اور روایت ملاحظہ ہو، حضرت انس ^{رض} نے فرمایا کہ رسول اللہ صلی اللہ علیہ وسلم نے کبھی چپا تی (پتل روئی) نہیں کھائی اور نہ بھینی ہوئی بکری کھائی یہاں تک کہ (آپ) اللہ سے جا ملے۔ (۲)

حضرت عائشہ ^{رض} فرماتی ہیں کہ رسول اللہ صلی اللہ علیہ وسلم کے گھر والوں کو مدینے آنے کے بعد کبھی تین دن متواتر گیہوں کھانے کے لیے نہیں ملا تھا، یہاں تک کہ آپ کی وفات ہو گئی۔ (۳)

کھانے میں سادگی کی ایک درمیانی دیکھیے کہ: حضرت عائشہ ^{رض} بیان کرتی ہیں کہ ایک مرتبہ رسول اللہ صلی اللہ علیہ وسلم نے فرمایا کہ سر کہ بھی کیسا اچھا سان ہے۔ (۴)

اس کا مفہوم یہ نہیں تھا کہ کسی بھی طرح کے سامنے کی موجودگی میں سر کے کی تعریف ہو رہی ہے، بل کہ یہ ایک ایسے موقع کا قصہ ہے، جب گھر میں سر کے سواروئی کے ساتھ کھانے کے لیے کچھ بھی موجود نہیں تھا، تب آپ صلی اللہ علیہ وسلم نے یہ فرمایا تھا۔ مقصود شاید یہ تھا کہ کچھ نہ ہوتے ہوئے اگر صرف سر کہ ہی میسر ہو تو اس کی بھی قدر کی جائے، اور عملی زندگی میں سادگی کو فردوغ دیتے ہوئے انسان کے اندر شکر گزاری کے جذبات بیدار کیے جائیں، تاکہ انسان، جو جو میسر ہو اس پر قاعدت کرنا سیکھ سکے اور حص و ہوس کی زندگی کا شکار ہونے سے بچ سکے۔

لیکن جب میسر آ جاتا تو آپ صلی اللہ علیہ وسلم گوشت بھی کھاتے، اور اس وقت کے اچھے کھانوں سے بھی آپ صلی اللہ علیہ وسلم کے لطف اٹھایا ہے، چنانچہ حضرت ابو ہریرہ ^{رض} فرماتے ہیں کہ

۱۔ شمشل ترمذی: رقم ۱۳۳

۲۔ بخاری: ج ۳، ص ۲۸۵، رقم ۵۳۸

۳۔ بخاری: ج ۲، ص ۲۰۰، رقم ۶۲۵

۴۔ ترمذی: ج ۳، ص ۳۳۱، رقم ۱۸۳

رسول اللہ صلی اللہ علیہ وسلم کی خدمت میں کہیں سے گوشت آیا، اس میں سے دست آپ کے سامنے پیش ہوئی۔ آپ کو دست کا گوشت پسند تھا۔ آپ نے اس کو دانتوں سے کاٹ کر تناول فرمایا (یعنی چھری وغیرہ سے نہیں کاتا) (۱)

اسی طرح حضرت عبد اللہ بن جعفرؑ کہتے ہیں کہ آس حضرت صلی اللہ علیہ وسلم نے فرمایا کہ پیٹھ کا گوشت بہترین گوشت ہے۔ (۲)

یعنی آپ صلی اللہ علیہ وسلم کی سادگی میں رہبانیت نہیں تھی، انسانی ضرورتوں سے انکار نہیں تھا، میسر رزق سے روگردانی نہیں تھی، بلا وجہ اپنی جان کو مشقت میں ڈالنے کی روایت نہیں تھی، مل کہ مزاج کی پچ تھی کہ ہر حال میں گزارا کر لیتے اور ہر حال میں راضی پر رضاہ کراپنی زندگی برکرتے تھے۔ اچھا کھانا میسر آتا تو اس سے خوب لطف اندوڑ ہوتے، مگر آپ صلی اللہ علیہ وسلم اسے زندگی کی ایک ضرورت سمجھتے، انسانی زندگی کا مقصد نہیں۔ اس معمول نبوی میں ہمارے لیے بھی اسوہ حسنہ موجود ہے۔

خوش بو

آپ صلی اللہ علیہ وسلم کو خوش بو پسند تھی، مگر دیکھیے اس حوالے سے بھی کیا ہدایت فرمائی: حضرت ابن عمرؓ کہتے ہیں کہ رسول اللہ صلی اللہ علیہ وسلم نے ارشاد فرمایا کہ تمیں چیزیں واپس نہیں کرنی چاہئیں۔
۱۔ تکیہ، ۲۔ خوش بو، ۳۔ دودھ۔ (۳)

حضرت ابو ہریرہؓ فرماتے ہیں کہ حضور کرم صلی اللہ علیہ وسلم نے ارشاد فرمایا کہ مردانہ خوش بو وہ ہے جو پھیلتی ہوئی اور جس کارگ غیر محسوس ہوا اور زنانہ خوش بو وہ ہے جس کارگ غالب ہوا اور خوش بو مغلوب۔ (۴)

دیکھیے جہاں ایک جانب خوش بو کو انتہائی ذوق کا حصہ قرار دے کر اس کی ترغیب دی،

۱۔ ان ماجہ: کتاب الاطعہ، باب الحلم

۲۔ شماں: رقم ۷۰۱

۳۔ ترمذی: ج ۳، ص ۳۶۲، رقم ۲۷۹۹

۴۔ شماں ترمذی: رقم ۲۱۸

وہیں مردو خواتین کی فطری ضرورتوں کو بھی نمایاں فرمادیا، کیوں کہ خاتون کا خوش بولگا کر باہر نکلا غیر مردوں کی وجہ کا باعث بن سکتا ہے۔ یہ بات خواتین کے تحفظ کے نقطہ نظر سے بھی احتیاط کی مقتضی ہے۔

گفت گو

بیان تو نبوت کافن ہے، اور آپ ﷺ تو محضر صاحبت تھے۔ حضرت عائشہؓ بیان فرماتی ہیں کہ رسول اللہ ﷺ اتنی ممتاز اور ترسیل سے گفت گو فرماتے تھے کہ اگر کوئی شخص (آپ کے الفاظ) شمار کرنا چاہتا تو کر سکتا تھا۔ (۱)

کہاں ہمارے چبا چبا کر اور بنا بنا کر بولنے والے خطیب اور کہاں نبوت کا انداز لکھم۔

سبحان اللہ

حضرت انسؓ فرماتے ہیں کہ آپ (بعض مرتبہ حسب ضرورت) کام کو تین تین مرتبہ دہراتے، تاکہ سننے والے اچھی طرح سمجھ لیں۔ (۲)

گفت گو دراصل مافی الغمیر منتقل کرنے کا نام ہے، یہ کام چینخے چنگھاؤ نے یا گانے بجائے نہیں ہو سکتا، پھر جب معاملہ دین اور دینی روایات کا ہوتا اس کا محل الگ سے تقدس چاہتا ہے، آپ ﷺ نے اس حوالے سے یہ روایات عطا فرمائی ہیں۔ اگر نبوی اسلوب لکھم ہمارے سامنے رہے تو ہم اس میدان میں بھی بہت سی خرافات سے محفوظ رہ سکتے ہیں۔

مسکراہٹ

اندر کا انسان مطمئن ہو تو باہر اس کے اثرات ضرورت دکھائی دیتے ہیں۔ مگر ہنسنے اور مسکرانے کے لیے بھی نفاست اور اس نفاست کے لیے تربیت اور ریاضت نہایت ضروری ہے۔

حضرت جابرؓ فرماتے ہیں کہ رسول اللہ ﷺ کا ہنسنا صرف تمسم ہوتا تھا۔ (۱)

حضرت عائشہؓ بیان کرتی ہیں کہ میں نے آس حضرت ﷺ کو اس طرح کھل کھلا کر بہتے ہوئے کبھی نہیں دیکھا کہ آپ کے طلق کا کو انتہا نہ لگتا ہو۔ آپ صرف مسکراتے تھے۔ (۲)
نیک ہونے کے لیے چہرے پر ختنی اور یوپسٹ سجانا ضروری نہیں، ایک مسکراتا چہرہ ہی مومن کی پیچان ہے۔ اس لیے رسول اللہ ﷺ نے باہمی میل ملاقات کے وقت خندہ پیشانی سے ملنے کی تلقین فرمائی ہے۔

مزاح

انسانی زندگی خشک اور ہر طرح کی لطافتوں سے مبرأ نہیں ہے، انسان اگر نفاست رکھتا ہے، اور لطافت سے آشنا ہے تو لطف حس مزاح بھی ضرور رکھتا ہے، چنان چہ آپ ﷺ بہترین حس مزاح رکھتے تھے۔

حضرت انسؓ فرماتے ہیں کہ رسول اللہ ﷺ نے ان کو ایک مرتبہ مزاحایا ذالاذین
(اے دوکان والے) فرمایا۔ (۳)

حضرت ابو ہریرہؓ کہتے ہیں کہ صحابہؓ نے عرض کیا یا رسول اللہ ﷺ آپ ہم سے مذاق بھی فرمائیتے ہیں۔ آپ نے ارشاد فرمایا کہ ہاں مگر میں کبھی علط بات نہیں کہتا۔ (۴)

حضرت انسؓ کہتے ہیں کہ کسی شخص نے آس حضرت ﷺ سے درخواست کی کہ کوئی سواری کا جانور مجھے عطا فرمادیجیے۔ آپ نے فرمایا کہ میں ایک اوپنی کاچہ تمہیں دوں گا۔ اسکل نے عرض کیا کہ حضور میں بچہ لے کر کیا کروں گا۔ آپ نے فرمایا کہ ہر ایک اونٹ کسی اوپنی کاچہ ہی تو ہوتا ہے۔ (۵)

۱۔ شاہن ترمذی: رقم ۲۲۶

۲۔ بخاری: ج ۳، ص ۱۰۸، رقم ۶۰۹۲

۳۔ شاہن: رقم ۲۳۲۔ مسند احمد: ج ۳، ص ۵۸۰

۴۔ ترمذی: ج ۳، ص ۳۹۹، رقم ۱۹۹۷

۵۔ ترمذی: ایضاً، رقم ۱۹۹۹

ملاحظہ کیجیے کہ آپ ﷺ نے اپنے صحابہ سے مزاح بھی فرمایا، بے تکلفی سے بات چیت بھی کی، مگر ہر صورت میں سچائی بھی قائم رہی اور گفت گو میں لطف بھی پیدا ہو گیا۔ مزاح اسی کو کہتے ہیں کہ چلتے چلتے کوئی لطیف بات کہہ دینا، کوئی ایسا جملہ اچھاں دینا، جس کو سن کر چہرے پر مسکراہٹ آجائے اور ہونتوں پر تمسم لوث جائے۔ لیکن اس مقصد کے لیے جھوٹ بولنا، بہتان باندھنا، مراق اڑانا اور خلافی واقع بات کرنا درست نہیں ہے۔ شریعت نے ان باتوں سے منع کیا ہے۔

بستر

مدینہ منورہ میں جب آپ ایک بڑی اور تیزی سے پھیلتی ہوئی ریاست کے بلاشرکت غیرے حکم راں تھے، آپ کے گھر کا عالم یہ تھا کہ حضرت عائشہؓ بیان فرماتی ہیں کہ آں حضرت ﷺ کا بستر جس پر آپ سوتے تھے چڑے کا تھا اور اس میں کھجور کی چھال بھری ہوئی تھی۔ (۶) اسی طرح آپ ﷺ کی دوسرا نوجہ محترمہ حضرت حفصہ کی گواہی بھی ملاحظہ کیجیے: حضرت حفصہؓ سے کسی نے پوچھا کہ آپ کے گھر میں آں حضرت ﷺ کا بستر کیا تھا؟ انہوں نے فرمایا:

ایک ناٹ تھا جس کو دو ہرا کر کے ہم آپ کے نیچے بچھاد دیا کرتے تھے۔ ایک روز مجھے خیال ہوا کہ اگر اس کو چوہرا کر کے بچھاد دیا جائے تو زیادہ بہتر ہو جائے گا۔ چنان چہ میں نے ایسا ہی کیا (یعنی چوہرا کر کے بچھاد دیا) آں حضرت ﷺ نے صحیح کو دریافت فرمایا کہ رات کو میرے نیچے کیا چیز بچھائی تھی۔ میں نے عرض کیا کہ وہی روز مرہ کا بستر، رات کو اسے چوہرا کر دیا تھا، تاکہ زیادہ نرم ہو جائے۔ آپ نے فرمایا کہ اس کو پہلی والی حالت میں رہنے دو۔ اس کی نرمی رات کو مجھے تہجد سے منع ہوئی۔ (۷)

روزے

رمضان کے روزے تو ہر مسلمان پر فرض ہیں، مگر آپ ﷺ اس کے علاوہ بھی روزے سے رہتے۔ چنانچہ حضرت عبد اللہ بن مسعودؓ فرماتے ہیں کہ رسول اللہ ﷺ ہر مینے کے شروع میں تین دن روزے رکھتے تھے اور مجتمع کے دن بہت کم افطار فرماتے تھے۔^(۱)

حضرت ابو ہریرہؓ کہتے ہیں کہ رسول اللہ ﷺ نے ارشاد فرمایا کہ اعمال پیر اور جمعرات کے روز اللہ تعالیٰ کی بارگاہ میں پیش ہوتے ہیں۔ میرا دل چاہتا ہے کہ میرے اعمال روزے کی حالت میں پیش ہوں۔^(۲)

مگر آپ ﷺ کا افطار کیا ہوتا؟ یہ بھی جانے کی ضرورت ہے۔ حضرت انسؓ فرماتے ہیں کہ رسول اللہ ﷺ مغرب کی نماز سے پہلے چند تر کھجوروں سے روزہ افطار فرماتے تھے۔ اگر تر کھجوریں موجود نہ ہوتیں تو خشک کھجوروں سے افطار فرماتے۔ اگر خشک کھجوریں بھی نہ ہوتیں تو چند گھونٹ پانی پی لیتے۔^(۳)

روزہ دراصل انسان کے مزاج میں ٹھہراؤ، تخلی اور برداشت پیدا کرتا ہے اور اس فانی دنیا سے قلبی تعلق ختم کرتا ہے، یہی سبب ہے کہ رمضان المبارک کے فرض روزوں کے علاوہ رسول اکرم ﷺ نے نقلي روزوں کا خاص اهتمام فرمایا اور دوسروں کو بھی اس کی تلقین فرمائی ہے۔

خلاصہ

شماں نبوی سے آپ ﷺ کے رہن سہن اور طرز حیات پر مشتمل چند جملکیاں یہاں پیش کی گئی ہیں۔ یہاں آپ ﷺ کی عادات اور اخلاق کا احاطہ مقصود نہیں، ان چند جملکیوں سے اپنی زندگی کا جائزہ لینا مقصود ہے۔ یہ تمام امور وہ ہیں، جن سے کسی ایک فرد کو بھی مفر

۱۔ شمارہ: رقم ۳۰۲

۲۔ ترمذی: ابواب الصوم باب ماجاء فی صوم یوم الاشیعین و الٹمیس۔ داری: ج ۲، ص ۳۳

۳۔ ترمذی: ابواب الصوم باب ماجاء ماتحب علیه الافطار

نہیں۔ ان سے سب کا داسطہ پڑتا ہے۔ اس لیے ان امور کے بارے میں نبی اکرم ﷺ کا اسوہ حسنہ ہمہ وقت ہمارے سامنے رہنا چاہیے، تاکہ ہم و قافیٰ انہیں ملاحظہ کرتے رہیں، اور مسلسل خود احتسابی کے عمل سے اپنے آپ کو گذارتے رہیں۔
اللہ تعالیٰ ہمیں عمل کی توفیق عطا فرمائے۔

تا خیر اور وجہ تاخیر

کچھ عرصے سے شش ماہی السیرہ عالمی اپنی اشاعت کا بر وقت اہتمام نہیں کر سکا۔ اس کی چند رو چند وجوہ ہیں، جن میں نمایاں ترین سبب تو کرونا کی وبا کی صورت حال ہے، جس نے ساری حیات انسانی دنیا بھر میں معطل کر کے رکھ دی، مگر اس سے قبل بھی تاخیر اس سبب سے رہی کہ ایک تو معیاری غیر مطبوع مضامین کا حصول مشکل تر ہوتا جا رہا ہے، چند ایک جو لکھر ہے ہیں وہ مخفی انتظامی اور منصبی ضرورتوں کے تحت لکھ رہے ہیں، اور اس مقصد کے لیے السیرہ کے لیے لکھنا ان کے لیے مفید نہیں ہو سکتا۔ پھر کاغذ کی مسلسل گرافی نے تمام ہی اشاعتی سلسلوں کو نہایت آزمائش میں بٹلا کر دیا ہے۔ گزشتہ دو برسوں میں تو اشاعتی اخراجات میں دو گناہ سے زائد اضافہ ہوا ہے یہ وہ امور ہیں، جو ادارے کی حدود سے باہر ہیں۔ بہ ہر کیف قارئین کو جو رحمت انتظارِ مخالفی پڑی، اس پر معدورت۔ ہمیں دعاوں کی ضرورت ہے۔
اللہ تعالیٰ اس سلسلے کو جاری رکھنے کی توفیق ارزانی فرمائے اور قبول فرمائے۔ آمين

تذکرہ مولانا سید زوار حسین رحمۃ اللہ

(دو جلدیں)

ترتیب و تدوین
سید عزیز الرحمن

ابو اب

جلد اول

○ خراج عقیدت، ○ شاعری،
○ حیات، ○ افکار

جلد دوم

○ خدمات، ○ خلفاء، ○ افکار

قیمت ۷۹۰ روپے کل صفحات: ۷۹۲

ناشر

زوار اکیڈمی پاپی کلیشنز

اے۔ ۱۸، نام آباد نگر ۳، کراچی۔ ۰۳۰۰۷۹۰۷۸۲۷۳۶۰۰۔ فون:

info@rahet.org - www.rahet.org

f zawwar academy publication

f research academy for higher education & technology